



अधिकतम 31.5 डिग्री

न्यूनतम 16.8 डिग्री

हरिभूमि बेमेतरा भूमि

रायपुर, सोमवार 6 अप्रैल 2026

बेमेतरा | देवकर | नवागढ़ | साजा | परपोड़ी | थानखन्हरिया | नांदघाट

12 रेगिस्तानी जहाज का काफिला गांवों में, चारे की तलाश ...



11 छग के नक्सल मुक्त होने पर गृह मंत्री विजय का ...



खबर संक्षेप

नशीली दवा के साथ

दो युवक गिरफ्तार
भिलाई। नशीली दवा के साथ दो युवकों को पुलिस ने गिरफ्तार किया है। पदमनाभपुर पुलिस ने बताया कि मुखबिर की सूचना पर रविशंकर स्टैडियम के पीछे चैनल गेट के पास दो युवक अवैध रूप से नशीली दवा बेचने की फिराक में ग्राहक की तलाश कर रहे थे। पुलिस टीम मौके पर पहुंचकर घेराबंदी किया। पुलिस ने कसारीडीह गुरु घासीदास वार्ड दुर्ग निवासी गुलशन कौशल और बांस पारा मोहन नगर सुमित भोई को पकड़ा गया। इनके पास से पुलिस ने नशीली टेबलेट, मोबाइल फोन, नगदी, बाइक जब्त किया है। पुलिस ने 97 टेबलेट और दो मोबाइल जब्त किया गया। कुल सामानों की कीमत 92 हजार 200 रुपए आंकी गई है।

दो छात्र और छात्रा ने लगाई फांसी, जांच जारी

भिलाई। दो छात्र-छात्रा ने फांसी लगाकर आत्महत्या करने का मामला सामने आया है। मामले में पुलिस ने मर्ग कायम किया है। पुलिस ने बताया कि शनिवार को 11वीं की अकलरडीह निवासी छात्रा वीणा ठाकुर ने अपने घर में फांसी पर झूल गईं। उसने सुसाइड नोट में सौरी मम्मी-पापा लिखा है। कहा कि, अब कभी परेशान नहीं करूंगी। घटना भिलाई तीन थाना क्षेत्र का है। मृतका शासकीय उच्चतर माध्यमिक शाला जरावाय में पढ़ती थी। सुबह पढ़ाई करने के लिए उपर कमर में गई हुई थी। सुबह करीब 6 बजे परिजनों ने दरवाजा खटखटाया, लेकिन दरवाजा नहीं खुला। इसके बाद परिजनों और मोहल्ले के लोगों ने दरवाजा तोड़ा तो वीणा दुपट्टे से पंखे के सहारे फंदे पर लटकती मिली। इसके अलावा रूंगटा कॉलेज में बीसीए की पढ़ाई कर रहे 19 वर्षीय छात्र ने भी आत्महत्या किया है। घटना स्मृति नगर चौकी का है। युवक का नाम आर्यनगर वार्ड नंबर-12 निवासी उमेश कुमार साहू है। उमेश के पिता अटो चालक है। वह रूंगटा कॉलेज में कंप्यूटर साइंस सेकेंड ईयर का छात्र था। दोनों के शव को पुलिस ने पीएम के लिए भेज दिया।

युवती का नियुक्ति पत्र निकला फर्जी

भिलाई। स्वामी आत्मानंद उत्कृष्ट अंग्रेजी हिंदी माध्यम स्कूल, जे.पी. नगर कैम्प-2 में फर्जी संविदा नियुक्ति आदेश का मामला सामने आया है। एक अभ्यर्थी जब नियुक्ति पत्र लेकर स्कूल में ज्वाइनिंग के लिए पहुंचे, तभी पता चला कि यह आदेश नकली है। फिलहाल जांच में यह नियुक्ति आदेश पूरी तरह नकली पाया गया। मिली जानकारी के मुताबिक स्कूल की प्रिंसिपल सुधा कुरें के मुताबिक श्वेता कौर नामक एक अभ्यर्थी नियुक्ति आदेश के साथ ज्वाइनिंग के लिए स्कूल पहुंची थी। दस्तावेजों की बारीकी से जांच करने पर कई गंभीर खामियां सामने आईं। नियुक्ति पत्र में पद का स्पष्ट उल्लेख नहीं था, उसका प्रारूप फार्मेट था।

टीबी मुक्त भारत अभियान

हरिभूमि न्यूज | बेमेतरा

जिले को टीबी मुक्त बनाने की दिशा में स्वास्थ्य विभाग द्वारा विशेष अभियान चलाया जा रहा है। 100 दिवसीय टीबी मुक्त भारत अभियान के अंतर्गत शहरी क्षेत्र में निक्षय निरामय फेज 0.2 के तहत आयोजित शिविर में व्यापक स्तर पर जांच एवं जागरूकता गतिविधियां संचालित की गईं।

स्वास्थ्य विभाग, जिला बेमेतरा द्वारा चलाए जा रहे इस अभियान में अत्याधुनिक हैड हेल्ड पोर्टेबल एक्स-रे मशीन के माध्यम से उच्च जोखिम समूहों की जांच की गई। शिविर के दौरान टीबी के लक्षण, उपचार एवं बचाव संबंधी जानकारी भी लोगों को दी गई। मुख्य चिकित्सा

सियासत : काला झंडा दिखाने की कोशिश में जिला अध्यक्ष सहित दर्जनभर हिरासत में उपमुख्यमंत्री शर्मा के दौरे में सियासी घमासान: भाजपा ने किया भव्य स्वागत, युवक कांग्रेस का उग्र विरोध



हरिभूमि न्यूज | बेमेतरा

प्रदेश के उपमुख्यमंत्री एवं गृह मंत्री विजय शर्मा के एक दिवसीय बेमेतरा प्रवास के दौरान रविवार को सियासी माहौल गरमा गया। जहां एक ओर भारतीय जनता पार्टी और भाजयुमो कार्यकर्ताओं ने नक्सल मुक्त अभियान की सफलता को लेकर उनका जगह-जगह भव्य स्वागत किया, वहीं दूसरी ओर युवक कांग्रेस कार्यकर्ताओं ने काले झंडे के साथ जोरदार विरोध प्रदर्शन किया। गृहमंत्री के दौरे के दौरान बेला, बैजी टोल नाका और अन्य स्थानों पर युवक कांग्रेस कार्यकर्ताओं ने विरोध जताया। बैजी टोल नाका पर जनपद सदस्य दीपक दिनकर और शुभम गंधर्व ने सड़क पर उतरकर नारेबाजी की और काले झंडे दिखाए। स्थिति को बिगड़ते देख पुलिस ने तत्काल कार्रवाई करते हुए दोनों को गिरफ्तार कर लिया और उनके खिलाफ धारा 151 के तहत कार्रवाई की गई। युवक



युवक कांग्रेस का आरोप, लोकतांत्रिक अधिकारों का हनन

इस कार्रवाई पर प्रतिक्रिया देते हुए जिला युवा कांग्रेस अध्यक्ष प्रजल तिवारी ने हड़से प्रशासनिक दमन बताया। उन्होंने कहा कि शांतिपूर्ण विरोध को दबाने के लिए पुलिस द्वारा उन्हें घर से ही हिरासत में लेना लोकतांत्रिक अधिकारों का हनन है। उन्होंने चेतावनी दी कि कांग्रेस कार्यकर्ता अविष्य में भी इसी तरह लोकतांत्रिक तरीके से अपनी आवाज बुलंद करते रहेंगे।



कांग्रेस के जिला अध्यक्ष प्रजल तिवारी को विरोध प्रदर्शन से पहले ही पुलिस ने एहतियातन हिरासत में ले लिया। उन्हें उनके निवास से उठाकर दाढ़ी थाना में देर शाम तक रखा गया। इसके अलावा अलग-अलग स्थानों से दर्जनभर से अधिक कांग्रेस कार्यकर्ताओं को भी हिरासत में लिया गया। गृह मंत्री के दौरे को देखते हुए पूरे जिले में पुलिस बल तैनात रहा। युवक कांग्रेस द्वारा विरोध की पूर्व सूचना मिलने के चलते पुलिस पहले से ही सतर्क थी। हर प्रमुख स्थानों पर पुलिस बल की मौजूदगी रही और विरोध प्रदर्शन को नियंत्रित करने के लिए त्वरित कार्रवाई की गई। पूरे घटनाक्रम ने यह स्पष्ट कर दिया कि जहां भाजपा सरकार अपनी उपलब्धियों को जनता के बीच ले जाने में जुटी है, वहीं विपक्ष भी आक्रामक रुख अपनाते हुए सड़कों पर उतरकर विरोध दर्ज करा रहा है। बेमेतरा का यह दौरा राजनीतिक शक्ति प्रदर्शन और टकराव दोनों का केंद्र रविवार बना रहा।

अटल प्रतिमा पर माल्यार्पण, भाजपा कार्यकर्ताओं ने किया स्वागत

अपने दौरे के दौरान उपमुख्यमंत्री विजय शर्मा ने नगर पंचायत बेरला स्थित अटल परिसर, बाजार चौक, बेमेतरा अटल परिसर, सिग्नल चौक एवं करेसारा चौक में पहुंचकर भारत रत्न अटल बिहारी वाजपेयी की प्रतिमा पर माल्यार्पण कर श्रद्धांजलि अर्पित की। इस दौरान भाजपा एवं भाजयुमो कार्यकर्ताओं ने जोरदार स्वागत करते रहे। विभिन्न स्थान पर आयोजित कार्यक्रम के दौरान विधायक दीपेश साहू के नेतृत्व में भाजपा पदाधिकारियों, जनप्रतिनिधियों और कार्यकर्ताओं ने उनका भव्य स्वागत किया। कार्यक्रम में बड़ी संख्या में भाजपा कार्यकर्ता उपस्थित मौजूद रहे। इस दौरान विधायक दीपेश साहू ने कहा कि केंद्र और राज्य सरकार के समन्वित प्रयासों से छत्तीसगढ़ नक्सलवाद से मुक्ति की दिशा में तेजी से आगे बढ़ रहा है। उन्होंने प्रधानमंत्री नरेंद्र मोदी, केंद्रीय गृह मंत्री अमित शाह, मुख्यमंत्री विष्णुदेव साय और उपमुख्यमंत्री विजय शर्मा के नेतृत्व की सराहना की।



12 एफएलएन वारियर्स को शिक्षा मंत्री गजेन्द्र यादव ने किया सम्मानित

हरिभूमि न्यूज | बेमेतरा

शिक्षा के क्षेत्र में उत्कृष्ट प्रदर्शन करते हुए बेमेतरा जिले ने एक बार फिर पूरे घृतलहरे एवं व्याख्याता थलज छत्तीसगढ़ में अपनी श्रेष्ठता सिद्ध की है। एफएलएन (फाउंडेशनल लिटरेसी एंड न्यूमेरेसी) एवं नवाजतन पहल के अंतर्गत जिले के 12 शिक्षकों को एफएलएन वारियर्स के रूप में सम्मानित किया गया। यह सम्मान दुर्ग स्थित खालसा विद्यालय में आयोजित समारोह में शिक्षा मंत्री गजेन्द्र यादव के हाथों प्रदान किया गया।

जिले ने लगातार दूसरे वर्ष राज्य स्तर पर प्रथम स्थान प्राप्त कर शिक्षा गुणवत्ता में अपनी मजबूत स्थिति कायम रखी है। उल्लेखनीय है कि पिछले वर्ष भी जिले के शिक्षकों ने प्रदेश में पहला स्थान हासिल किया था। सितंबर 2025 में जिले के 51 शिक्षकों ने स्वप्रेरणा से इस राज्य स्तरीय चुनौती में भाग लिया था। चयन प्रक्रिया तीन चरणों ऑनलाइन व ऑफलाइन मूल्यांकन, वर्षभर की गतिविधियों के दस्तावेजीकरण तथा ऑनलाइन साक्षात्कार के माध्यम से सम्पन्न हुई। इस दौरान शिक्षकों की बुनियादी साक्षरता, गणितीय दक्षता, पठन क्षमता तथा नवाचार आधारित

शिक्षण पद्धतियों का आकलन किया गया। जिला शिक्षा एवं प्रशिक्षण संस्थान (डाइट) के प्राचार्य जे.के. घृतलहरे एवं व्याख्याता थलज कुमार साहू के मार्गदर्शन में कोर टीम द्वारा चारों विकासखंडों से शिक्षकों का चयन एवं प्रशिक्षण किया गया। कोर ग्रुप में पवन देवांगन एवं केवरा सेन की महत्वपूर्ण भूमिका रही।

समारोह को संबोधित करते हुए शिक्षा मंत्री गजेन्द्र यादव ने कहा कि शिक्षकों को अपने विद्यालय के साथ-साथ पूरे संकुल के विकास की दिशा में कार्य करना चाहिए। उन्होंने सभी सम्मानित शिक्षकों को बधाई देते हुए अन्य शिक्षकों को भी प्रेरित करने का आह्वान किया। सम्मानित 12 शिक्षकों में चुनेश्वरी कौशल, दीपिका वर्मा, आशीष वर्मा, धन्ना साहू, माया वर्मा, रमा तरार, राजनदिनी, जोगीराम वर्मा, अमरप्रीत कौर, कमला राव, रागिनी शर्मा एवं प्रेक्षा साहू शामिल हैं। इस उपलब्धि पर शिक्षा विभाग के अधिकारियों, डाइट प्रबंधन एवं जिले के शिक्षकों ने प्रसन्नता व्यक्त करते हुए सभी सम्मानित शिक्षकों को बधाई एवं शुभकामनाएं दी हैं।

सहयोग संस्था ने चलाया स्वच्छता अभियान समृद्धि विहार उद्यान को किया पुनर्जीवित



हरिभूमि न्यूज | बेमेतरा

जिले में जल, जंगल और जमीन के संरक्षण के लिए निरंतर कार्य कर रही बहुआयामी संस्था सहयोग ने एक बार फिर सामाजिक सरोकार का उत्कृष्ट उदाहरण प्रस्तुत किया है। वर्ष 2001 से प्रतिदिन प्रातः एक घंटा स्वच्छता और पर्यावरण संरक्षण को समर्पित करने वाली इस संस्था ने रविवार को ग्राम बीजाभाट स्थित समृद्धि विहार कॉलोनी में विशेष स्वच्छता एवं संरक्षण अभियान चलाकर लोगों को जागरूक किया। समृद्धि विहार कॉलोनी में स्थित एकमात्र उद्यान लंबे समय से उपेक्षा का शिकार था। कटीली झाड़ियां, गंदगी और अव्यवस्था के कारण यह स्थान

उपयोग के योग्य नहीं रह गया था। ऐसे में समाधान कॉलेज के उपप्राचार्य लक्ष्मी नारायण साहू के आग्रह पर सहयोग संस्था के लगभग 20 सदस्य मौके पर पहुंचे और श्रमदान के माध्यम से उद्यान को व्यवस्थित करने का कार्य प्रारंभ किया। अभियान के दौरान झाड़ियों की कटाई, कचरे की सफाई और जमीन को समतल करने का कार्य किया गया। इस पहल से उद्यान का एक बड़ा हिस्सा पुनः उपयोग योग्य बन गया, जिससे कॉलोनी वासियों में नई ऊर्जा और उत्साह का संचार हुआ। सहयोग के इस प्रयास को देखते हुए समृद्धि विहार के निवासियों ने भी बड़-चढ़कर हिस्सा लिया। महिलाओं | शोष पेज 11 पर

सहयोग समृद्धि" शाखा का गठन, ली गई शपथ

संस्था सहयोग के समर्पण और कार्यशील से प्रभावित होकर कॉलोनीवासियों ने एकजुट होकर "सहयोग समृद्धि" नाम से नई शाखा का गठन किया। इस अवसर पर सभी उपस्थित लोगों ने जल, जंगल और जमीन के संरक्षण तथा अपने आसपास स्वच्छता बनाए रखने की शपथ ली। यह पहल न केवल कॉलोनी बल्कि पूरे क्षेत्र के लिए प्रेरणादायक बन सकती है, जिससे स्थानीय स्तर पर पर्यावरण संरक्षण को मजबूती मिलेगी।

स्वच्छता और पर्यावरण के लिए सतत प्रयास जरूरी

कार्यक्रम के अंत में सहयोग संस्था के सदस्यों ने कॉलोनी वासियों से अपील की कि वे नियमित रूप से साफ-सफाई बनाए रखें और लगाए गए पौधों की देखभाल करें। उन्होंने कहा कि पर्यावरण संरक्षण केवल एक दिन का कार्य नहीं, बल्कि यह निरंतर चलने वाली जिम्मेदारी है, जिसे हर नागरिक को समझना होगा। समृद्धि विहार में चला यह अभियान इस बात का प्रमाण है कि जब समाज और संगठन मिलकर काम करते हैं, तो किसी भी समस्या का समाधान | शोष पेज 11 पर

शहरी क्षेत्र में निक्षय निरामय फेज 0.2 के तहत शिविर का आयोजन



एवं स्वास्थ्य अधिकारी डॉ. अमृत लाल रोहलेडर के मार्गदर्शन में, जिला क्षय अधिकारी डॉ. बी.एल. राज, जिला कार्यक्रम प्रबंधक लता बंजारे एवं जिला कार्यक्रम समन्वयक संपति बंजारे के नेतृत्व में यह अभियान संचालित हुआ। अभियान के तहत शहरी क्षेत्र में कुल 12,103 लोगों की स्क्रीनिंग की गई,

जिसमें से 254 लोगों को उच्च जोखिम समूह में चिह्नित किया गया। इनमें से 149 व्यक्तियों की एक्स-रे जांच की गई, जिसमें एक व्यक्ति में टीबी की पुष्टि हुई। वहीं 6 संदिग्ध मरीजों के स्टुटम सैपल लेकर अत्याधुनिक टू-नाट मशीन से जांच हेतु भेजे गए। इस अभियान को सफल बनाने में स्वास्थ्य विभाग

के कर्मचारियों, मितानिनों एवं क्षेत्रीय टीमों की महत्वपूर्ण भूमिका रही। पूर्व में सर्वे के माध्यम से लोगों को अभियान की जानकारी दी गई तथा जनजागरूकता अभियान भी चलाया गया।

शिविर के सफल संचालन में जिला क्षय उन्मूलन कार्यक्रम की टीम, डीपीसी संपत्ति बंजारे, सीनियर ट्रीटमेंट सुपरवाइजर गिरधर देवांगन तथा जिला चिकित्सालय के रेडियोग्राफर मोहम्मद जावेद मंसूरी का विशेष योगदान रहा। स्वास्थ्य विभाग ने आम जनता से अपील की है कि टीबी के लक्षण दिखने पर तुरंत जांच कराएं और उपचार में सहयोग करें, ताकि बेमेतरा को जल्द ही टीबी मुक्त जिला बनाया जा सके।



आपकी मेहनत की कमाई का असली मोल हम समझते हैं।

सिर्फ 4%

मेकिंग चार्जेंस पर



अक्षय तृतीया की अग्रिम खरीदी के लिए पधारिये

आज ही करें कल की तैयारी

HALLMARK GOLD & 999 HALLMARK SILVER COIN & JEWELLERY AVAILABLE

सुविधाएं :

पुराना सोना/चांदी बदलने की सुविधा

गोल्ड ज्वैलरी आसान किस्तों में उपलब्ध

डेली गोल्ड भाव व ऑफर्स के लिए WhatsApp करें

जिनकुशल ज्वेलर्स

Ratnaprabha, Satti Bazar Chowk, Raipur (C.G.)

+ 9827995000 | jinkushaljewellers.mysshopify.com

खबर संक्षेप

तीर से घायल बायसन की स्थिति चिंताजनक

कवर्धा। विकासखण्ड पंडरिया मुख्यालय से करीब 7 किलोमीटर दूर ग्राम सगोना के जंगलों में घायल बायसन लगातार कमजोर होते जा रहा है। ज्ञात हो कि ग्राम सरहापथरा के कुछ ग्रामीणों ने पखवाड़े भर पहले इस वन्यप्राणी बायसन का शिकार करने की नियत से तीर मारकर घायल कर दिया था। जिसके बाद वन विभाग द्वारा घायल बायसन का उपचार कर जंगल में छोड़ दिया गया था। किंतु इस उपचार से बायसन को कोई बेहतर लाभ होता नहीं दिख रहा है। उपचार के एक सप्ताह बाद बायसन को अब पहले से ज्यादा दिक्कत हो रही है, वहीं पीठ पर तीर से बना घाव भी पहले से ज्यादा बड़ा दिखाई पड़ रहा है। जिसमें मक्की व कीड़े दिखाई पड़ रहे हैं। हालांकि वन विभाग निगरानी कर रहा है लेकिन बायसन को उपचार की जरूरत है। निगरानी करने से कोई लाभ होने वाला नहीं है। वन विभाग लगातार उसे कमजोर होते देख रहा है। बताया जाता है कि बायसन पिछले सप्ताह भर से पनिया नाला के किनारे बैठा हुआ है। एक सप्ताह में वह 10 मीटर भी आगे नहीं बढ़ा है। वह ज्यादा चल नहीं पा रहा है। दाहिने पैर जिसमें चोट लगी थी। उसे वह अब जमीन पर नहीं रख पा रहा है। तीन पैरों की सहायता से पानी पीने नाले तक पहुंचता है तथा वापस किनारे में आकर बैठ जाता है। वन विभाग के कर्मचारियों की टीम लगातार नजर रखे हुए हैं। लेकिन बेहतर यही होगा कि नजर रखने के बजाए उसका बेहतर इलाज कराया जाए।

डामर से मरा ट्रक पलटा बाल-बाल बचा चालक
कवर्धा। जामुनपानी मोड़ पर गत दिनों डामर से भरा एक ट्रक अनियंत्रित होकर पलटा गया। समय रहते ग्रामीणों ने चालक की जान बचा ली, वरना बड़ा हादसा हो सकता था। प्रत्यक्षदर्शियों के अनुसार, ट्रक तेज रफ्तार में था और जैसे ही जामुनपानी के तीखे मोड़ पर पहुंचा, चालक संतुलन खो बैठा। देखते ही देखते ट्रक सड़क पर पलटा गया और उसमें भरा डामर सड़क पर फैल गया। घटना के समय सड़क पर अन्य वाहन या राहगीर नहीं थे, जिससे बड़ी जनहानि टल गई।

समस्या: व्यवसायियों को जरूरत के मुताबिक नहीं मिल पा रहे गैस सिलेंडर

कार्मशियल गैस सिलेंडर के कोटे में कटौती से व्यवसाय प्रभावित

हरिभूमि न्यूज ►► कवर्धा

मध्य पूर्व में चल रहे ईरान, अमेरिका और इजराइल के बीच तनाव का असर अब वैश्विक स्तर के साथ-साथ स्थानीय बाजारों में भी दिखाई देने लगा है। इसका सीधा प्रभाव ईंधन आपूर्ति पर पड़ा है, जिससे कवर्धा जिला भी अछूता नहीं रहा है। हालांकि पेट्रोल, डीजल और घरेलू रसोई गैस की आपूर्ति फिलहाल सामान्य बनी हुई है, लेकिन कार्मशियल गैस सिलेंडर की कमी ने होटल, ढाबा, रेस्टोरेंट, स्ट्रीट फूड विक्रेताओं और चाय दुकानदारों के सामने गंभीर समस्या खड़ी कर दी है। व्यवसायियों का कहना है कि उन्हें मिलने वाले गैस सिलेंडरों के कोटे में भारी कटौती कर दी गई है, जिसके कारण उनकी खपत के अनुरूप गैस उपलब्ध नहीं हो पा रही है। इसके अलावा गैस सिलेंडर की कीमतों में भी अच्छी-खासी बढ़ोतरी हुई है,

उत्पादों की कीमतें फिलहाल स्थिर



जिसका सीधा असर उनके व्यवसाय पर पड़ रहा है। स्थिति यह है कि कुछ छोटे दुकानदारों ने गैस सिलेंडर की कमी और

गैस सिलेंडर के अलावा अन्य विकल्प

दुकानदारों ने बताया कि गैस की कमी और बढ़ती कीमतों को देखते हुए वे इंडवशन, डीजल मट्टी और लकड़ी जैसे वैकल्पिक ईंधनों का उपयोग कर रहे हैं, लेकिन इनसे भी अपेक्षित लाभ नहीं मिल रहा है। कुल मिलाकर, वैश्विक तनाव का स्थानीय स्तर पर गहरा प्रभाव पड़ा है। यदि कार्मशियल गैस सिलेंडर की आपूर्ति और कीमतों में जल्द सुधार नहीं हुआ, तो आने वाले समय में खाद्य व्यवसाय से जुड़े लोगों के लिए हालात और भी चुनौतीपूर्ण हो सकते हैं।

वहीं, कुछ व्यापारियों ने लगातार हो रहे नुकसान को देखते हुए अपनी दुकानें बंद तक कर दी हैं।

सड़क हादसे में घायल महिला की इलाज के दौरान मौत, पहचान नहीं



हरिभूमि न्यूज ►► कवर्धा

बोड़ला क्षेत्र में गत रविवार को हुए एक सड़क हादसे में गंभीर रूप से घायल हुई एक अज्ञात महिला की इलाज के दौरान मौत हो गई। महिला की उम्र लगभग 50 से 55 वर्ष के बीच बताई जा रही है। दुर्घटना के बाद उसे तत्काल उपचार के लिए जिला अस्पताल कवर्धा में भर्ती कराया गया था, जहां इलाज के दौरान उसकी मौत हो गई। पुलिस के अनुसार, महिला के पास कोई पहचान संबंधी दस्तावेज नहीं मिले हैं, जिसके चलते अब तक उसकी

पहचान नहीं हो पाई है। पहचान नहीं होने के कारण शव को जिला अस्पताल के फ्रीजर में सुरक्षित रखा गया है। बोड़ला थाना पुलिस ने आम नागरिकों से अपील की है कि यदि किसी को इस अज्ञात महिला के बारे में कोई जानकारी हो या वह उसे पहचानता हो, तो तत्काल थाना बोड़ला या कंट्रोल रूम कवर्धा को सूचित करें। पुलिस ने लोगों से अपने-अपने क्षेत्रों में जानकारी साझा कर महिला की पहचान में सहयोग करने की अपील की है, ताकि आगे की वैधानिक कार्रवाई की जा सके।

मरम्मत के आभाव में प्रधानमंत्री ग्राम सड़क योजना की सड़क जर्जर, ग्रामीण परेशान

हरिभूमि न्यूज ►► कोलेगांव

विकासखंड पंडरिया के ग्राम कोलेगांव से अमलीमालगी एवं बसनी से घोरपेंड़ी प्रधानमंत्री ग्राम सड़क योजना के तहत निर्मित कराई गई लगभग डेढ़ किलोमीटर की सड़क है मरम्मत के आभाव में खस्ताहाल और जर्जर हो चुकी है। जिसके कारण आने जाने वाले राहगीरों को भारी परेशानी का सामना करना पड़ रहा है। क्षेत्र के कई ग्रामों के लिए लाईफ लाईन कही जाने वाली इस सड़क की मौजूदा स्थिति को देखते हुए लोगों में काफी नाराजगी है और वे कहने से नहीं चूक रहे हैं कि एक तरफ



क्षेत्रीय विधायक द्वारा विधानसभा क्षेत्र पंडरिया में सड़कों का जाल बिछाए जाने की बात कर रही हैं दूसरी तरफ हालात ये है कि जर्जर सड़कों की

मरम्मत तक नहीं हो पा रही है। ग्रामीणों ने कहा कि सड़क निर्माण के बाद पांच वर्षों तक सड़क की मरम्मत का जिम्मा संबंधित विभागीय ठेकेदार का होता है लेकिन इस ओर न तो विभाग ध्यान दे रहा है और न ठेकेदार। हालात ये है कि सड़क जहां तहां से उखड़ चुकी है। लगभग पूरी सड़क गड्ढों से पट चुकी है। जिसमें लोगों को बमुश्किल आवागमन हो पा रहा है। ग्रामीणों ने कहा कि अगर समय रहते सड़क की सुध नहीं ली गई तो आने वाले वर्षाकाल में यह समस्या और भी ज्यादा गंभीर हो जाएगी जिसका खामियाजा क्षेत्र के ग्रामीणों के साथ किसानों तथा विद्यार्थियों को भी भुगतना पड़ेगा।

गर्मी से राहत...



कवर्धा। लगातार बढ़ रही गर्मी के साथ नगर के बाजार में बढ़ी मौसमी और रसीले फलों की आवक।

जिलेभर में मनाया जाएगा चांवल उत्सव 7 अप्रैल को

हरिभूमि न्यूज ►► कवर्धा

खाद्य विभाग द्वारा जिले में आगामी 7 अप्रैल को चावल उत्सव के आयोजन की व्यापक तैयारियों की जा रही हैं। विभागीय अधिकारियों से प्राप्त जानकारी के अनुसार जिले की सभी 516 उचित मूल्य की राशन दुकानों में इस दिन एक साथ खाद्यान्न वितरण किया जाएगा। कलेक्टर गोपाल वर्मा ने इसके लिए खाद्यान्न के समयबद्ध भंडारण हेतु विभागीय अधिकारियों को निर्देशित किया है। परिवहनकर्ताओं एवं संबंधित एजेंसियों को आवश्यक दिशा-निर्देश दिए गए हैं, ताकि निर्धारित समय-सीमा के भीतर सभी राशन दुकानों तक खाद्यान्न की उपलब्धता



सुनिश्चित की जा सके। चावल उत्सव के दौरान सतर्कता समिति के सदस्यों, जन प्रतिनिधियों एवं गणमान्य नागरिकों की उपस्थिति में खाद्यान्न वितरण का कार्य संपन्न किया जावेगा। साथ ही आम हितग्राहियों की सहभागिता भी सुनिश्चित की जाएगी, जिससे योजना का लाभ अधिक से अधिक लोगों तक पहुंच सके। खाद्य विभाग ने बताया कि इस विशेष आयोजन का उद्देश्य सार्वजनिक वितरण प्रणाली को मजबूत बनाना और हितग्राहियों के बीच जागरूकता बढ़ाना है। प्रशासन ने सभी पात्र हितग्राहियों से अपील की है कि वे निर्धारित तिथि पर अपने नजदीकी राशन दुकानों में पहुंचकर खाद्यान्न प्राप्त करें और इस उत्सव का हिस्सा बनें।

विकासखण्ड पंडरिया के जंगलों में शरारती तत्वों पर आग लगाने का आरोप, विभाग से शिकायत चार चिरौंजी, बांस, तेंदूपत्ता सहित कीमती वनोपज प्रभावित



हरिभूमि न्यूज ►► कवर्धा

सुदूर वनांचल क्षेत्र नेउर, कांदाबानी और रुखमीदादर के जंगलों में इन दिनों अवैध गतिविधियों ने खतरनाक रूप ले लिया है।

असामाजिक तत्व न केवल चार पेड़ों की अंधाधुंध कटाई कर रहे हैं, बल्कि सबूत मिटाने और चौरों को आसान बनाने के लिए जंगल में आग भी लगा रहे हैं। जानकारी के मुताबिक, ग्रामीण अपनी आजीविका से जुड़े चार पेड़ों की

सुरक्षा में लगे रहते हैं, क्योंकि मई माह में इसका बीज पूरी तरह पककर आय का प्रमुख साधन बनता है। लेकिन इससे पहले ही मोटर साइकिल सवार लोग जंगल में घुसकर कुल्हाड़ी से पेड़ों को काट रहे हैं। स्थिति तब और गंभीर हो गई जब अधपके बीजों के बावजूद चौरों की होड़ मच गई है। चार पेड़ों के घने पर्तों की आड़ का फायदा उठाकर आगजनी की घटनाएं की जा रही हैं, जिससे बांस, तेंदूपत्ता और छोटे-छोटे अंकुरित पौधे जलकर खाक हो गए हैं।

वन संपदा के साथ ग्रामीणों की रोजी-रोटी पर खतरा

इस आगजनी और कटाई से न सिर्फ जंगल उजड़ रहे हैं, बल्कि ग्रामीणों की आजीविका पर भी गहरा संकट मंडरा रहा है। ग्रामीणों की शिकायत के बाद वन विभाग हस्तकत में आया है। विभाग ने मामले को गंभीर बताते हुए तत्काल टीम भेजकर कार्रवाई का आदेश दे दिया है। माना जा रहा है कि समय रहते रोक नहीं लगी तो हालात और भी गंभीर हो सकते हैं।

शहर के कैलाश नगर मंडल की बैठक आयोजित



हरिभूमि न्यूज ►► कवर्धा

शहर के कैलाश नगर मंडल में

संगठन को मजबूत बनाने व आगामी रणनीतियों पर की गई विस्तृत चर्चा

आज एक आवश्यक बैठक का आयोजन किया गया, जिसमें संगठन को मजबूत बनाने और आगामी रणनीतियों पर विस्तृत चर्चा की गई। इस बैठक में कांग्रेस के शहर अध्यक्ष अशोक सिंह, प्रभारी शिव चौहान तथा वरिष्ठ कार्यकर्ता तुकेश्वर साहू विशेष रूप से उपस्थित रहे। मंडल अध्यक्ष दीपक ठाकुर ने की। अपने संबोधन में उन्होंने कार्यकर्ताओं को संगठन की मजबूती के लिए सक्रिय भूमिका निभाने का आह्वान किया। उन्होंने कहा कि पार्टी की जड़ें तभी मजबूत होंगी जब वाई स्टार और बूथ स्तर पर कार्यकर्ता संगठित होकर कार्य करेंगे। इसी उद्देश्य को ध्यान में रखते हुए बैठक में वाई एवं बूथ कमेटियों के गठन पर विशेष जोर दिया गया। दीपक ठाकुर ने कहा कि प्रत्येक वाई में मजबूत टीम का गठन करना आवश्यक है, जिससे पार्टी की योजनाओं और विचारधारा को आम जनता तक प्रभावी ढंग से पहुंचाया जा सके। उन्होंने कार्यकर्ताओं से अपील की कि वे घर-घर संपर्क अभियान चलाकर लोगों को पार्टी से जोड़े और उनकी समस्याओं को

समझकर समाधान के लिए प्रयास करें। बैठक में उपस्थित शहर अध्यक्ष अशोक सिंह ने भी संगठन को मजबूत बनाने के लिए एकजुट होकर कार्य करने की बात कही। उन्होंने कहा कि आगामी चुनावों को ध्यान में रखते हुए अभी से रणनीति तैयार करना जरूरी है। प्रभारी शिव चौहान ने कार्यकर्ताओं को मार्गदर्शन देते हुए कहा कि अनुशासन और समर्पण के साथ काम करने से ही पार्टी को सफलता मिलेगी। इस दौरान तुकेश्वर साहू सहित अन्य कार्यकर्ताओं ने भी अपने विचार व्यक्त किए और संगठन विस्तार के लिए सुझाव दिए। बैठक में निर्णय लिया गया कि जल्द ही सभी वाडों में बूथ कमेटियों का गठन पूर्ण कर लिया जाएगा और नियमित रूप से बैठकें आयोजित की जाएंगी। बैठक का समापन धन्यवाद ज्ञापन के साथ हुआ। सभी कार्यकर्ताओं ने पार्टी के हित में पूरी निष्ठा से कार्य करने का संकल्प लिया। कार्यक्रम में ग्रामीण अध्यक्ष मणिकांत त्रिपाठी, धीरज सिंह, बलदाऊ चंद्रवंशी, प्रशांत, सन्तोष यादव, पुष्पलता जोशी, पूर्णिमा चंद्राकर, रामेश्वरी चौहान, हेमन्त ठाकुर, आकाश केशरवानी, रामायण सिन्हा, निमेश चंद्रवंशी, डोमैन, पदुम सेन, अयोध्या साहू, तुलसी राजपूत, मनोज, लाता, अंकित चौबे, कौशल्या, वर्षा धनकुंवर आदि उपस्थित थे।

विकास एवं निर्माण कार्य से जुड़े अधिकारियों-ठेकेदारों को गुणवत्ता के साथ काम जल्द पूरा करने के लिए निर्देश कलेक्टर ने कवर्धा में चल रहे निर्माण कार्यों का किया निरीक्षण

हरिभूमि न्यूज ►► कवर्धा

जिले में चल रहे निर्माण कार्यों की प्रगति और गुणवत्ता का जायजा लेने कलेक्टर गोपाल वर्मा ने जिले के विभिन्न क्षेत्रों का दौरा कर मौके पर निरीक्षण किया। इस दौरान उन्होंने संबंधित अधिकारियों को स्पष्ट निर्देश दिए कि सभी निर्माण कार्य निर्धारित मानकों के अनुरूप और उच्च गुणवत्ता के साथ समय-सीमा में पूर्ण किए जाएं। इस दौरान उन्होंने कवर्धा के शांतिगंगा कॉलेक्स, गौरव पथ रोड कवर्धा, शहर में अंबेडकर चौक से समनापुर पुल तक बीटी रोड एवं नाली का कार्य, मानिकपुर में नहर लाइनिंग कार्य का निरीक्षण किया। इस दौरान नगर पालिका अध्यक्ष चंद्र प्रकाश चंद्रवंशी, डिप्टी कलेक्टर आरबी देवांगन, तहसीलदार परमेश्वर मंडावी, सीएमओ रोहित साहू सहित संबंधित अधिकारी, इंजीनियर एवं ठेकेदार उपस्थित रहे।




अधिकारियों और ठेकेदारों को स्पष्ट निर्देश दिए कि सभी कार्य तय मापदंडों के अनुरूप ही किए जाएं और गुणवत्ता में किसी प्रकार की लापरवाही न बरती जाए। उन्होंने स्पष्ट कहा कि निर्माण कार्य समय-सीमा के भीतर और

गुणवत्ता के साथ पूर्ण होना चाहिए। कवर्धा शहर में सड़क एवं नाली निर्माण का निरीक्षण कवर्धा शहर में अंबेडकर चौक से समनापुर पुल तक लगभग 2 करोड़ 60 लाख रुपए की लागत से बी.टी. रोड

एवं नाली का कार्य प्रगति पर है। कलेक्टर गोपाल वर्मा ने स्वयं मौके पर पहुंचकर चल रहे कार्यों का निरीक्षण किया। इस दौरान उन्होंने सड़क चौड़ाकरण के लिए किए जा रहे माप को ध्यान से देखा और सुनिश्चित किया कि काम सही तरीके से हो रहा है या नहीं। कलेक्टर श्री वर्मा ने निरीक्षण के दौरान वाईवासियों से चर्चा कर उनकी समस्याएं भी सुनीं। साथ ही नागरिकों से सड़क निर्माण कार्य में सहयोग करने और कार्य को सुचारू रूप से पूर्ण कराने में सहभागिता निभाने की अपील की। मानिकपुर में नहर लाइनिंग कार्य का लिया जायजा कलेक्टर गोपाल वर्मा ने ग्राम मानिकपुर पहुंचकर निर्माणाधीन नहर लाइनिंग कार्य का भी निरीक्षण किया। यह कार्य किसानों को सिंचाई के लिए पर्याप्त जल उपलब्ध कराने की दिशा में महत्वपूर्ण कदम है। उन्होंने मौके पर कार्य की प्रगति की समीक्षा करते हुए अधिकारियों को निर्देश दिए कि नहर लाइनिंग का कार्य तकनीकी मापदंडों के अनुरूप किया जाए, ताकि दीर्घकालीन लाभ सुनिश्चित हो सके। उन्होंने गुणवत्तापूर्ण कार्य करते हुए निर्धारित समय में कार्य पूरा करने के निर्देश दिए।

खबर संक्षेप

पूर्व उपमुख्यमंत्री टीएस सिंहदेव का ग्राम महली में आगमन आज
हरिभूमि कोलेगांव। छत्तीसगढ़ के पूर्व उपमुख्यमंत्री एवं कांग्रेस के



वरिष्ठ नेता टीएस सिंहदेव का 6 अप्रैल सोमवार को सायं लगभग 5 बजे ग्राम महली में आगमन होगा। इस दौरान वे स्थानीय कार्यकर्ताओं से भेंट-मुलाकात करेंगे तथा विभिन्न सामाजिक एवं पारिवारिक कार्यक्रमों में शामिल होंगे। अधिकता अवनियम कश्यप एवं कांग्रेस कार्यकर्ताओं ने जानकारी देते हुए बताया कि पिछले वर्ष मई माह में भी उनका ग्राम महली आगमन प्रस्तावित था, लेकिन अपरिहार्य कारणों से दौरा स्थगित हो गया था। उन्होंने बताया कि इस बार टीएस बाबा अपने व्यस्त कार्यक्रम के बीच समय निकालकर ग्राम महली पहुंचेंगे, जिसे लेकर क्षेत्र कार्यकर्ताओं में उत्साह का माहौल है। कार्यक्रम का आयोजन ग्राम पंचायत महली के पूर्व सरपंच रघुराई चंद्राकर के निवास पर किया जाएगा, जहां तैयारियां लगभग पूर्ण कर ली गई हैं। कार्यक्रम को सफल बनाने के लिए कांग्रेस के वरिष्ठ नेता अशोक कश्यप, रघुराई चंद्राकर, अवनियम कश्यप, रामू चंद्राकर सहित अन्य कार्यकर्ता सक्रिय रूप से जुटे हुए हैं। अशोक कश्यप ने कहा कि टीएस सिंहदेव का ग्राम महली आगमन गर्व की बात है, उनके स्वागत के लिए सभी तैयारियां पूरी कर ली गई हैं और क्षेत्र में उत्साह का माहौल है। उन्होंने क्षेत्र की जनता एवं कांग्रेस कार्यकर्ताओं से अपील करते हुए कार्यक्रम में अधिक से अधिक संख्या में उपस्थित होकर इसे सफल बनाने का अपील की गई।

चार दशक का लाल आतंक समाप्त: सशस्त्र नक्सलवाद के विरुद्ध प्रभावी कार्रवाई को लोगों ने सराहा छग के नक्सल मुक्त होने पर गृह मंत्री विजय का ऐतिहासिक अभिनंदन

हरिभूमि न्यूज ►►कवर्धा

छत्तीसगढ़ के उपमुख्यमंत्री एवं गृहमंत्री विजय शर्मा का रविवार को कवर्धा आगमन पर भव्य नागरिक अभिनंदन एवं सम्मान किया गया। नगर के प्रमुख स्थल भारत माता चौक में आयोजित इस कार्यक्रम में विभिन्न समाजों, धार्मिक संगठनों, सांस्कृतिक संस्थाओं, व्यापारिक संघों तथा बड़ी संख्या में आम नागरिकों की उत्साहपूर्ण भागीदारी देखने को मिली। कार्यक्रम के दौरान उपस्थित लोगों ने राज्य में सशस्त्र नक्सलवाद के विरुद्ध चलाए जा रहे प्रभावी अभियान की सराहना करते हुए उपमुख्यमंत्री विजय शर्मा के नेतृत्व और कार्यशैली की प्रशंसा की।

वक्ताओं ने कहा कि प्रदेश में कानून-व्यवस्था को सुदृढ़ करने तथा नक्सल प्रभावित क्षेत्रों में शांति स्थापना के लिए सरकार द्वारा उठाए गए कदमों का सकारात्मक प्रभाव दिखाई दे रहा है, इससे आमजन में सुरक्षा की भावना मजबूत हुई है। समारोह में विभिन्न संगठनों के प्रतिनिधियों ने पुष्पगुच्छ एवं फूलमाला भेंट कर उपमुख्यमंत्री का अभिनंदन किया। इस अवसर पर कई सामाजिक एवं राजनीतिक व्यक्तित्वों ने अपने विचार व्यक्त करते हुए कहा कि नक्सलवाद जैसी गंभीर समस्या से निपटने के लिए दृढ़ इच्छाशक्ति और प्रभावी रणनीति की आवश्यकता होती है, जिसे वर्तमान नेतृत्व ने सफलतापूर्वक प्रदर्शित किया है।

अपने संबोधन में उपमुख्यमंत्री विजय शर्मा ने सभी नागरिकों का आभार व्यक्त करते हुए कहा कि यह सम्मान केवल उनका नहीं, बल्कि उन सभी सुरक्षाबलों और अधिकारियों का है, जो कठिन परिस्थितियों में प्रदेश की सुरक्षा के लिए निरंतर कार्य कर रहे हैं। उन्होंने कहा कि सरकार का लक्ष्य राज्य को पूरी तरह नक्सलवाद मुक्त बनाना है और इसके लिए विकास एवं सुरक्षा दोनों मोर्चों पर समान रूप से कार्य किया जा रहा

निर्धारित तिथि में अर्जित की गई सफलता



केन्द्रीय गृह मंत्री अमित शाह द्वारा निर्धारित समय-सीमा के अनुरूप छत्तीसगढ़ में नक्सलवाद के विरुद्ध अभियान में उल्लेखनीय सफलता हासिल की गई है। प्रदेश के गृह मंत्री विजय शर्मा के नेतृत्व में सुरक्षा बलों ने प्रभावी रणनीति अपनाते हुए नक्सल गतिविधियों पर कड़ा प्रहार किया। इस दौरान श्री शर्मा ने स्वयं कई नक्सली नेताओं से चर्चा कर उन्हें आत्मसमर्पण के लिए प्रेरित किया। श्री शर्मा ने कहा कि यह सब प्रदेश की जनता के सहयोग और विश्वास से संभव हो पाया है। इस उपलब्धि से राज्य में सुरक्षा व्यवस्था मजबूत हुई है और आम जनता में विश्वास बढ़ा है।

है। उन्होंने यह भी आश्वासन दिया कि सरकार आम जनता की सुरक्षा, विकास और विश्वास को सर्वोच्च प्राथमिकता देती है तथा भविष्य में भी इसी प्रतिबद्धता के साथ कार्य करती रहेगी। कार्यक्रम का समापन राष्ट्रगान के साथ हुआ, जिसमें सभी उपस्थित नागरिकों ने एकजुटता और प्रदेश की प्रगति के प्रति अपने संकल्प को

दोहराया। नक्सल मुक्त छत्तीसगढ़ बनने के बाद गृह मंत्री विजय शर्मा के कवर्धा प्रथम आगमन पर स्थानीय महामाया चौक में ऐतिहासिक नागरिक अभिनंदन समारोह आयोजित किया गया। हजारों की संख्या में लोग बाजा-गाजा, ढोल-नगाड़ों और उत्सव माहौल में पूरे शहर में जश्न का वातावरण नजर आया।

सीसी रोड नहीं बनने से नागरिक लोग, हादसे की आशंका

हरिभूमि न्यूज ►►कोलेगांव

विकासखंड पंडरिया के ग्राम कोलेगांव से हथमुड़ी तक बनी प्रधानमंत्री सड़क का डामरीकरण तो हो चुका है, लेकिन बस्ती क्षेत्र में भी सीसी रोड का निर्माण अब तक नहीं हो पाया है। इसके कारण सड़क पूरी तरह गड्ढों में तब्दील हो गई है और जगह-जगह बड़े पत्थर बाहर निकल आए हैं। इस खराब सड़क के चलते राहगीरों को आने-जाने में भारी परेशानी का सामना करना पड़ रहा है। खासकर मोटर सायकिल सवारों के लिए यह मार्ग



जोषिम भरा बन गया है, शाम के समय स्थिति और भी गंभीर हो जाती है, जिससे कभी भी बड़ी दुर्घटना होने की आशंका बनी रहती है। ग्रामीणों का कहना है कि यह एक मुख्य मार्ग है, जहां लगातार वाहनों की आवाजाही बनी रहती है। ऐसे में सड़क की खराब हालत लोगों की सुरक्षा के लिए खतरा बन चुकी है। जिस पर ग्रामीणों ने शासन-प्रशासन से मांग की है कि बस्ती के अंदर जल्द से जल्द सीसी रोड निर्माण कार्य शुरू कराया जाए साथ ही तत्काल राहत के रूप में गड्ढों में गिट्टी डलवाने की व्यवस्था भी की जाए, ताकि लोगों को आवागमन में सुविधा मिल सके।

बाजार चौक में पेयजल व सुलभ व्यवस्था का अभाव

कवर्धा। नगर पंचायत इंदौरी के जनप्रतिनिधि यहां के विकास कार्यों के दिहारे पिटते हैं किन्तु जमीनी धरातल पर यहां के विकास कार्य कुछ और की ब्या कर रही है। बताया जाता है कि नगर पंचायत इंदौरी में साप्ताहिक बाजार दो दिन लगते हैं। बड़े बाजार शुरुवार को नया बाजार चौक में और छोटे बाजार पुराना बाजार चौक में। किन्तु दोनों बाजार चौक में न पेयजल की न तो सुलभ की व्यवस्था है। यहां तक कि व्यापारियों के बैठने के लिए व्यवस्थित चबूतरे की भी व्यवस्था नहीं है। बाजार के दिन यदि सुलभ की व्यवस्था है। यहां बताना लाजिमी होगा कि आसपास क्षेत्र के ग्रामीण जन व दूर-दराज से आए हुए व्यापारियों और खरीददारों के लिए एक समस्या बन जाता है। बाजार चौक, इंदौरी का हृदय स्थल है। पुराना बाजार चौक में पूर्व माध्यमिक विद्यालय से बाजार चौक होते हुए बाहरमुडा रोड तक नाली निर्माण के लिए 20 लाख रुपए की स्वीकृति साल भर पहले हो चुका है। परंतु आधे अधूरे नाली निर्माण कर छोड़ दिया गया है। जिससे बारिश होने पर मोहल्लेवासियों को पानी निकासी के लिए समस्या होती है।

कुई-कुकदूर मण्डल में कांग्रेस की संगठन सृजन अभियान बैठक



हरिभूमि न्यूज ►►पडरिया

प्रदेश कांग्रेस कमेटी के निर्देश एवं जिला कांग्रेस कमेटी के मार्गदर्शन में पडरिया ब्लॉक कांग्रेस अध्यक्ष घनश्याम साहू के नेतृत्व में कुई-कुकदूर मण्डल में संगठन सृजन अभियान का आयोजन किया गया। कार्यक्रम मण्डल अध्यक्ष ललित धुवें की अगुवाई में सम्पन्न हुआ, जिसमें संगठन सृजन प्रभारी सुजीत कुम्भकार एवं सह प्रभारी गणेश राज विशेष रूप से उपस्थित थे। इस अवसर पर बूथ स्तर और पंचायत

स्तर पर बूथ लेवल एजेंट का गठन किया गया तथा संगठन को जमीनी स्तर पर मजबूत करने की रणनीति पर चर्चा हुई। इस अवसर पर ब्लॉक कांग्रेस अध्यक्ष घनश्याम साहू ने कहा कि कांग्रेस की असली ताकत उसका बूथ कार्यकर्ता है। प्रदेश नेतृत्व के निर्देश पर हम गांव-गांव, बूथ-बूथ जाकर संगठन को सुजित कर रहे हैं। कुई-कुकदूर मण्डल के साथियों में जो उत्साह है, वह आगामी समय में कांग्रेस को और मजबूती देगा। हमारा लक्ष्य है कि हर पंचायत, हर बूथ पर कांग्रेस का सिपाही तैयार हो जो

जनता की आवाज बने। मण्डल अध्यक्ष ललित धुवें ने कहा कांग्रेस के एक-एक कार्यकर्ता के सम्मान को ध्यान में रखकर संगठन सृजन का काम करेंगे। वहीं संगठन सृजन प्रभारी सुजीत कुम्भकार ने पार्टी में एकता से काम करने की बात कही साथ ही सह प्रभारी गणेश राज ने संगठन सृजन में जो पंचायत अध्यक्ष बनाया जा रहा है उससे पार्टी और बहुत मजबूत होगा। कार्यक्रम में प्रमुख रूप से घनश्याम साहू, ललित धुवें, सुजीत कुम्भकार, गणेश राज, साधु कोठारी, परसू माटले, राजकुमार अनंत, राकेश चंद्राकर, सतीश कोठारी, कृष्ण पूसाम, चंद्रशेखर साहू, रमेश मरावी, झगर सिंह मरकाम, मुकेश अमेरा, कन्हैया रजक, फूल सिंग, कालीचरण, दयाराम, बिहारी लाल धुवें सहित बड़ी संख्या में कांग्रेस के सम्मानित जन उपस्थित थे।

भाजपा मण्डल कुण्डा ने पार्टी स्थापना दिवस के पूर्व चलाया स्वच्छता अभियान

हरिभूमि न्यूज ►►कुण्डा

भाजपा मण्डल कुण्डा ने भाजपा स्थापना दिवस के पूर्व सरकारी संस्थाओं एवं सार्वजनिक स्थानों पर स्वच्छता अभियान एवं स्वच्छता के लिए आम नागरिकों को भाजपा जागरूक किया। प्रदेश भाजपा नेतृत्व के आह्वान पर भाजपा मण्डल अध्यक्ष कुण्डा बालमुकुंद चंद्रवंशी, महामंत्री मनहरण साहू के कुशल मार्गदर्शन में एवं कार्यक्रम के मण्डल संयोजक संतोष चंद्रवंशी एवं सह संयोजक दिनेश चंद्रवंशी व राजेश यादव के दिशा-निर्देश में रविवार को मण्डल मुख्यालय कुण्डा के सरकारी संस्थाओं एवं सार्वजनिक स्थलों पर साफ-सफाई कर स्वच्छता अभियान चलाया गया। जिसमें भाजपा मण्डल कुण्डा द्वारा जनसेवा भी भावना विधायक कार्यालय, भारत माता चौक, मंदिर

चौक, तालाब, सार्वजनिक स्थान व हैंडपंप के आसपास एवं बस स्टैंड परिसर में साफ-सफाई कर स्वच्छता अभियान की शुरुवात किया गया एवं स्वच्छ भारत, स्वच्छ शहर व स्वच्छ ग्राम के लिए आम नागरिकों को जन-जागरूक कर स्वच्छता का संदेश दिया। इस अवसर बालमुकुंद चंद्रवंशी, रामस्वरूप साहू, संतोष चंद्रवंशी, पुरुषोत्तम निर्मलकर, सुरेश साहू, बबली साहू, पन्ना साहू, पूर्णिमा सेन, साजन सारथी, रामनाथ चंद्राकर, करण साहू, मोहन वैष्णव सहित भाजपा मण्डल कुण्डा, युवा मोर्चा महिला मोर्चा, ओबीसी मोर्चा, अजा मोर्चा, अजमा मोर्चा, अल्पसंख्या के पदाधिकारी एवं कार्यकर्ता बड़ी संख्या में उपस्थित थे।

पेज 9 का शेष

सहयोग संस्था ने ...
युवाओं और बुजुर्गों ने श्रमदान कर स्वच्छता अभियान को जनआंदोलन का रूप दिया। इस दौरान अवधेश पटेल, उमेश राजपूत, राजेश गजपाल, कपिल शर्मा, राजेंद्र पटेल, संतराम साहू, नरेंद्र पवार, सुजीत चौधरी, विक्रम सोनी सहित कई लोगों ने सक्रिय भूमिका निभाई।
स्वच्छता और ...
संभव है। सहयोग संस्था का यह प्रयास निश्चित रूप से अन्य क्षेत्रों के लिए भी एक प्रेरणास्रोत बनेगा।

धार्मिक सामाजिक व सांस्कृतिक कार्यक्रम होंगे दो दिवसीय माता अंगारमाती मेला महोत्सव आज से

हरिभूमि न्यूज ►►कोलेगांव

प्रतापपुर में प्रतिवर्षानुसार की भांति इस वर्ष भी माता अंगारमाती मेला महोत्सव का 32वां आयोजन बड़े ही धूमधाम और श्रद्धा के साथ किया जा रहा है। यह दो दिवसीय मेला 6 अप्रैल से 7 अप्रैल तक आयोजित होगा, जिसमें धार्मिक, सांस्कृतिक एवं सामाजिक कार्यक्रमों की विशेष प्रस्तुति होगी। जिसमें 6 अप्रैल सोमवार को प्रातः 7:00 से 8:00 बजे आरती एवं पूजा, सुबह 10:00 से दोपहर 1:00 बजे सामाजिक उद्बोधन व दोपहर 1:00 से शाम 7:00 बजे चौका आरती लोकर 10:00 बजे से सतनाम महिमा कार्यक्रम लोक गायक राम प्रसाद चेलक एवं साथी द्वारा प्रस्तुति दी जाएगी। वहीं 7 अप्रैल को प्रातः 7:00 से 8:00 बजे आरती एवं पूजा, सुबह 10:00 से दोपहर 1:00 बजे सामाजिक उद्बोधन, दोपहर 2:00 बजे से पालो चढ़ाना, गुरु दर्शन, पंथी भजन एवं अतिथियों का उद्बोधन एवं रात्रि 10:00 बजे से किरण भारती एवं साथी का सांस्कृतिक कार्यक्रम का आयोजित की जाएगी। मुख्य अतिथि जगतगुरु गद्दीनसोनी रदर कुमार, कार्यक्रम की अध्यक्षता पंडरिया विधायक श्रीमती भावना बोहरा, विशिष्ट अतिथि विशेषर पटेल, संतोष पांडेय सहित क्षेत्र के अनेक जनप्रतिनिधि एवं समाजसेवी उपस्थित रहेंगे।

HEALTH TOWN

DR. ABHIMANYU'S AYURVEDA MULTISPECIAL HOSPITAL
PAIN | PANCHANGA | PILES | PEDI | PREGN | GYNAC | SKIN

विज्ञापन हेतु संपर्क करें : 0771-4242213, 7987119756, 9303508130

